

देश र विदेशको सैर-समाचार

विदेशको विशेषता— एकातर्फ सृष्टिको परिवर्तन गर्ने स्थूल साधन आविष्कार गर्नका लागि निमित्त बनेका वैज्ञानिक आत्माहरू आफ्नो आविष्कारलाई परिष्कृत (रिफाईन) गर्नमा लागि रहेका थिए । वैज्ञानिकहरूको लगन, समय र प्रकृतिका तत्त्वहरूमाथि विजय प्राप्त गर्ने, सर्व तत्त्वहरूलाई आफ्नो वशमा गर्ने धुनमा लागेका छन् । हरेक वस्तुलाई परिष्कृत गर्नमा उनीहरूले आफ्नो विजय सम्भन्छन् । जसरी कल्प पहिलाको यादगारमा पनि रावण राज्यको विशेषता सबै तत्त्वहरूलाई आफ्नो वशमा पारेको गायन छ— कल्प पहिला जस्तै यही कार्यमा विदेशी आत्माहरू लागेका छन् । साथ-साथै वैज्ञानिक आत्माहरू तिमी योगी आत्माहरूको लागि, तिमीहरूको श्रेष्ठ योगको जुन प्रारब्ध स्वर्गको राज्य-भाग्यको प्राप्ति हुनु छ, त्यो आउनेवाला राज्यमा सबै सुखका साधन तिमी राजयोगी आत्माहरूलाई प्राप्त होस्, यस्तो साधन नजानेकै भए पनि बनाउनमा खुब व्यस्त छन् अर्थात् तिमी होनहार देवताहरूको लागि प्रकृतिको सतोप्रधान श्रेष्ठ साधनहरूको आविष्कार गर्नमा तिमीहरू कै सेवामा लागेका छन् । जसरी तिमी बाबाद्वारा सर्व प्राप्तिको लगनमा रहन्छौ, त्यस्तै विदेशी आत्माहरू पनि आफ्नो विज्ञानबलद्वारा सृष्टिलाई स्वर्ग बनाउन इच्छुक छन् । स्वर्ग अर्थात् जहाँ कुनै अप्राप्त वस्तु नहोस् । यसै कार्यको लगनमा लागेका आत्माहरू ड्रामानुसार निमित्त बनेर आफ्नो कार्य धेरै राम्रोसँग गरिरहेका छन्, तर तिमीहरू कै लागि गरिरहेका छन् । यस्तो तिमी सबैलाई अनुभव हुन्छ कि यी सबै हाम्रो तैयारीहरूमा लागेका छन् ? कति सच्चाई, सफाईसँग सेवा गर्नेवाला हुन् । यदि उनीहरूको कार्यलाई देख्यौ र लगनलाई देख्यौ भने अनुभव गर्नेछौ । सेवाको कार्यमा धेरै वफादारीकासाथ दिन रात लागेका छन् । सेवाधारी त एउटै लगनमा मग्न छन् । तर तिमी आत्माहरू जुन सबै सुखहरूको साधन प्राप्त गर्नेवाला हौ, विश्वको राज्यको अधिकारी बन्नेवाला हौ, ती यही लगनमा मग्न रहन्छौ वा विघ्नले लगनलाई अविनाशी बनाउन दिदैन ? लगनको अग्नि अविनाशी प्रज्वलित रहन्छ वा अहिले लगन र अहिले विघ्न ?

विदेशका वैज्ञानिक आत्माहरूमा निरन्तर आफ्नो कार्यमा लगनको विशेषता देख्यौ, त्यसैले जुन तिम्रा सेवाधारीहरूमा गुण छन्— ती विश्वका मालिक बन्नेवाला आत्माहरूमा पनि त गुण छन् नि ! आफूले आफैलाई चेक गर । अर्को तर्फ विदेशमा परमात्म ज्ञानी बच्चाहरूलाई देख्दा उनीहरूमा पनि वर्तमान समय एउटै दृढ संकल्प वा लगन छ, उमंग, उत्साह छ कि अब चाँडोभन्दा चाँडो बाबाको सन्देश दिऊँ । विदेशद्वारा निमित्त बनेका विशेष आत्माहरू जुन आत्माहरूको अनुभवको आवाजबाट भारतवासी कुम्भकरण जाग्नेछन् । यस्ता निमित्त बनेका आत्माहरूलाई बाबाको सम्मुख प्रत्यक्ष गर्नु अर्थात् सम्बन्ध वा सम्पर्कमा ल्याउनु । समीप समयको सूचना विदेशद्वारा भारतमा फैलाउँ । यही एक लगनमा दृढ संकल्पको कंगनमा बाँधिएका परमात्म-ज्ञानी बच्चाहरूलाई देखे । उनीहरूको पनि न दिन, न रात दुवै समान छन् । यो लगनमा मग्न छन् ।

वर्तमान समयको लगनमा धेरैजसो विघ्नमुक्त आत्माहरू एक अर्काको स्नेह र सहयोगको धागोमा उनिएका मालाको दानाहरू राम्रो चम्किरहेको देख्नमा आइरहेका थिए । नयाँ वा पुरानो हरेक आत्मामा एउटै उमंग छ कि यस श्रेष्ठ कार्यमा हामी पनि अंगुली दिऊँ । केही गरेर देखाऊँ अरू के देखियो ? सन्देश पाउनेवाला आत्माहरू, इच्छुक आत्माहरू अर्थात् जिज्ञासावाला आत्माहरू थोरै समयमा शान्ति र शक्तिको अञ्जलि प्राप्त गरेर धेरै खुशी हुन्छन् । निमित्त बनेका आत्माहरूलाई परमात्माद्वारा वा गड फादरद्वारा पठाइएको अलौकिक फरिश्ता अनुभव गर्छन् । थोरै मात्र लिएका सेवामा पनि फिर्ता दिनमा आफ्नो खुशी अनुभव गर्छन् र तुरुन्तै फिर्ता गर्छन् । थोरै सेवाको पनि धेरै धन्यवाद दिन्छन् । यो वर्तमान समयको परमात्म-ज्ञानीहरूको वा निमित्त बनेका श्रेष्ठ आत्माहरूको, यस सेवाको चक्रमा चक्रवर्ती बन्ने जुन ड्रामाको भावी छ, यसै भावीमा स्थापना र विनाशको रहस्यको धेरै सम्बन्ध छ । यो थोरै समयको सेवा दिनु वा चक्रवर्ती बनेर आफ्नो दृष्टिद्वारा, वाणीद्वारा वा सम्पर्कद्वारा वा सूक्ष्म शुभभावना र शुभकामनाको वृत्तिद्वारा, अनेक प्रकारको तिम्रो राजधानीको तैयारीको लागि निमित्त बनेका ज्ञानी वा विज्ञानी आत्माहरू प्रसिद्ध हुनेछन् । तिमी सर्व श्रेष्ठ आत्माको दृष्टिद्वारा निमित्त

२०७० फाल्गुण २५ आइतबार ०९.०३.१४ ओम् शान्ति “अव्यक्त बापदादा” रिवाइज १४.०६.७७ मधुबन बन्नेवाला सेवाधारी आत्माहरूलाई सेवाको फल मिल्नेछ वा सेवाधारी बन्ने कार्यमा मद्दत मिल्नेछ । बुझ्नु हो ?

भारतमा त तिम्रो भक्त आत्माहरू मिल्नेछन् । तर तीन प्रकारका आत्माहरू चाहिन्छन्— एउटा ‘ब्राह्मण सो देवता’ बन्नेवाला र प्रजा बन्नेवाला आत्माहरू, दोस्रो भक्त आत्माहरू र तेस्रो तिम्रो राजधानी तैयार गरेर दिनेवाला आत्माहरू । सेवाधारी सबै सुखको साधन र सामाग्री तैयार गर्नका लागि निमित्त बन्नेछन् र तिम्रो प्रारब्ध भोग्दछौ । यी पाँच तत्त्व र पाँच तत्त्वहरूद्वारा बनेका परिष्कृत वस्तुहरू सबै तिम्रो सेवाको निमित्त बन्नेछन् । यत्तिका श्रेष्ठ स्वमान स्मृतिमा रहन्छ वा अहिलसम्म पनि स्मृति-विस्मृतिको खेलमा नै चलिरहेका छौ ? ‘स्मृति स्वरूप सो समर्थी स्वरूप’ बन । सुन्यौ, विदेशको समाचार ? र वर्तमान चक्रवर्ती आत्माहरूको चक्र लगाउनाको रहस्य छ । जुन-जुन स्थानमा परमात्म-ज्ञानी आत्माहरू ईश्वरीय सेवास्थान खोल्नका लागि निमित्त बनेका छन् वा भविष्यमा पनि बन्नेछन् । त्यसैले अहिलेको विदेश सेवास्थान भविष्यमा तिम्रो सैर स्थान बन्नेछन् । जसरी भारतमा यादगार स्थान मन्दिर छन् तर यी द्वार पछि बन्नेछन् यसैले विदेशी आत्माहरूको पनि भविष्य स्थापनामा सम्बन्ध छ, बुझ्नु । आज विदेश समाचार सुनाउँ, फेरि भारतको सुनाउनेछु । यी सबै समाचार सुनेपछि के गर्नु छ ? मात्र सुन्नु छ वा गर्नु पनि केही छ ? यस्तो सर्व साधनहरूलाई प्राप्त गर्नका लागि स्वयम्लाई सदैव विश्वको मालिक बनाउनका लागि योग्य बनाऊ । निरन्तर ‘योगी बन्नु नै योग्य आत्मा’ बन्नु हो । यस्तो आफूलाई सम्झन्छौ ? तीव्र पुरुषार्थी बनेर स्वयम्लाई पनि सम्पन्न बनाऊ र निमित्त बनेका सेवाधारी आत्माहरूलाई पनि कार्यमा सम्पन्न बन्ने प्रेरणा देऊ तब विश्व परिवर्तन हुनेछ ।

सदा लगनद्वारा विघ्न विनाश गर्नेवाला विघ्न विनाशक आत्माहरूलाई, सदा आफ्नो दृष्टि र वृत्तिद्वारा पनि विश्व सेवामा तत्पर रहनेवाला आत्माहरूलाई, सदा बाबा समान गुणहरूको, ज्ञानको, शक्तिहरूको दान गर्नेवाला महादानी, रूहानी दृष्टिले वरदान दिनेवाला आत्माहरूलाई बापदादाको यादप्यार एवं नमस्ते । *रूहानी बच्चाहरूको रूहानी बाबालाई गुडमर्निङ्ग, नमस्ते ।*

पार्टीहरूसँग:-

विश्वका सर्व आत्माहरूप्रति सदा रहम वा कल्याणको भावना रहन्छ ? हदको प्रति कल्याणको भावना रहन्छ वा वेहदको प्रति ? अब विश्व प्रति कल्याणको भावना रहन्छ भने स्वतः (अटोमेटिकल्ली) स्वयम्प्रति रहनेछ । संगमयुगी ब्राह्मणहरूको विशेष जिम्मेवारी वा धर्म र कर्म नै हो विश्व कल्याण गर्नु । आफ्नो जन्मको काम गर्न मुश्किल हुँदैन । त्यसैले सदा अमृतवेला आफ्नो स्थिति (पोजिशन)लाई स्मृतिमा ल्याऊ कि हाम्रो स्थिति विश्व कल्याणकारीको छ । आफ्नो स्थितिमा स्थित भएमा विरोधबाट बच्नेछौ ।

सदैव साक्षीपनको सीटमा स्थित भएर हरेक कर्म (एक्ट) आफ्नो र अरूको देख्दछौ ? कुनै पनि ड्रामाको दृश्य (सीन) सीटमा स्थित भएर हेर्नमा मजा आउँछ । कुनै पनि सीन सीट विना हेरिदैन । त्यसैले साक्षीपनको सीटमा सदा स्थिति रहन्छौ ? यो बेहदको ड्रामा सदा चलिरहन्छ । यो दुई-तीन घण्टाको होइन, अविनाशी हो, त्यसैले सदा हेर्नको लागि सीट पनि सदाको चाहिन्छ । यस्तो होइन दुई घण्टा सीटमा बसेर फेरि तल झर्ने । जसले सदा साक्षी भएर हेर्छन् ती कहिले पनि हार र जीतको दृश्य देखेर हल्लिदैनन् । सदा एकरस रहन्छन्, ड्रामा याद रहेमा सदा एकरस रहनेछौ । ड्रामालाई बिर्सिनाले हल्लिरहनेछौ । यदि ड्रामा कहिले-कहिले याद आउँछ भने राज्य पनि कहिले-कहिले गर्ने ? यदि साक्षी कहिले-कहिले रहन्छौ भने स्वर्गमा साथी पनि कहिले-कहिले हुन्छौ । ज्ञान स्वरूप (नलेजफुल) त हो नि ? सबै जान्दछौ तर जानेर पनि साक्षीपनको स्थितिमा नरहनाको कारण ध्यान (अटेन्शन) दिनुमा लापरवाही, स्वचिन्तनको बदलामा व्यर्थ कुराहरूमा स्वचिन्तनलाई गुमाइदिन्छन् । स्वचिन्तनमा नरहनेहरू साक्षी रहन सक्दैनन् । परचिन्तनलाई समाप्त गर्ने आधार के हो ? यदि हर आत्मा प्रति शुभ चिन्तक हुन्छौ भने परचिन्तन कहिल्यै गर्ने छैनौ । त्यसैले सदा शुभचिन्तन र शुभचिन्तक रहनाले नै सदा साक्षी रहनेछौ । साक्षी अर्थात् अहिले पनि साथी र भविष्यमा पनि साथी ।

विशेष आत्माहरूले आफ्नो विशेषता के देखाएको छौ ? विशेष आत्माहरूको अन्तिम विशेषता कुनचाहिँ हुन्छ ? जसको पहिले नै (इन-एडवान्स) बापदादा दृश्य देखिरहनुभएको छ । त्यो के विशेषता हुनुपर्छ ? जसरी वैज्ञानिकहरू हरेक वस्तु परिष्कृत पनि गरिरहेका छन् र आफ्नो गति (रफ्तार) तेज पनि गरिरहेका छन् । जसरी भन्नमा आउँछ मिनेट-मोटर त्यस्तै विशेष आत्माहरूको अन्तिम विशेषता यही रहनेछ— सेकेण्डमा कुनै पनि आत्मालाई मुक्ति र जीवनमुक्तिको अनुभवी बनाउँछन् । मात्र बाटो देखाउँदैनन्, एक सेकेण्डमा शान्तिको वा अतीन्द्रिय सुखको अनुभव गराउनेछन् । जीवनमुक्तिको अनुभव हो सुख र मुक्तिको अनुभव हो शान्ति । सम्मुख आए र अनुभव गरे । यस्तो गति जब हुन्छ तब विज्ञान (साइन्स) माथि शान्ति (साइलेन्स) को विजय देख्दै सबैको मुखबाट वाह-वाहको आवाज निस्कनेछ कि विज्ञानमाथि यिनको विजय भयो । जुन विज्ञानले गर्न सकेन त्यो साइलेन्सले गरेर देखाओस् । विज्ञानको लक्ष्य पनि यही छ सबैलाई शान्तिमय, सुखमय जीवन व्यतित गराउनु । त्यसैले जुन विज्ञानले गर्न सकेन त्यो गर तब भनिन्छ विज्ञान माथि विजय । शान्तिवालालाई शान्ति र सुखवालालाई सुख मिलोस्, तब गायन गर्नेछन्, तिमीलाई पूर्वज मान्नेछन्, इष्टदेव सम्झनेछन् र बारम्बार बाबाको महिमा गर्नेछन् । यसै आधारमा फेरि द्वापरमा भक्त र धर्मपिताको संस्कार प्रकट (इमर्ज) हुनेछ । यो विशेष कार्य अब हुनेवाला छ तब सम्भ्र अन्तिम विजयको समय आयो । सबैलाई केही न केही मिल्नेछ, भारतवासीमात्रले होइन, सबैले सम्झनेछन् हाम्रो बाबा हो तब त सबैभन्दा उँच हजुरबुवा (ग्रेट-ग्रेट ग्राण्ड फादर) भनिनेछ नि ! अन्य देशवाला अहिले सम्झन्छन् भारतको पिताको परिचय दिन्छन्, तर जब भनिन्छ भगवान् एक हुनुहुन्छ (गड इज वन) तब त सबैले एक (वन) को अनुभव गर्नेछन् नि ! जब यस्तो एक (वन) को अनुभव गर्नेछन् तब सम्भ्र विजय (विन) हुनेछ । सबैको मुखबाट एक आवाज निस्कियोस्— हाम्रा बाबा, तब फेरि द्वापरदेखि सबैले ‘ओ गड फादर’ (परमपिता परमात्मा) भनेर पुकार्नेछन् । अच्छा ।

वरदान:- सदा एक बाबाको स्नेहमा डुबेका सहयोगी सो सहजयोगी आत्मा भव

जुन बच्चाहरूको बाबासँग अति स्नेह छ, ती स्नेही आत्मा सदा बाबाको श्रेष्ठ कार्यमा सहयोगी हुनेछन् र जो जति सहयोगी उती सहजयोगी बन्न पुग्छन् । बाबाको स्नेहमा डुबेका सहयोगी आत्मा कहिले मायाको सहयोगी हुन सक्दैनन् । तिनको हरेक संकल्पमा बाबा र सेवा नै रहन्छ, यसैले सुत्दा पनि त्यसमा धेरै आरामा मिल्नेछ, शान्ति र शक्ति मिल्नेछ । निद्रा, निद्रा हुनेछैन, जस्तो कमाई गरेर खुशीमा पल्टेका छन्, यत्तिका परिवर्तन हुन जानेछ ।

स्लोगन:- प्रेमको आँसु दिलको डब्बामा मोती बन्न पुग्नेछ ।